

ಮಂಗಲಂ ಜಯಜಯ ಗಜಮುಖಿಗೆ | ಮಂಗಲಂ ಅಜಹರಿ ವಂದಿತಗೆ ||
ಮಂಗಲಂ ಸುಜನರ ಇಂಗಿತವೀಯುವ | ಪಂಜಲೋಚನೆ ಉಮಾತನಯನಿಗೆ ||ಪ||

ಮೂಲಾಧಾರದಿ ನೆಲೆಸಿದಗೆ | ಫಾಲಹರನ ಮೋಹದ ಸುತಗೆ ||
ಬಾಲ ಭಾಸ್ಕರನ ತೇಜದಿ ಪ್ರಕಾಶಿಪ | ಶೀಲಮೂರುತಿ ಲಂಬೋದರಗೆ ||೧||

ಕರಿಯ ವದನ ಕರುಣಾಕರಗೆ | ಉರಗನ ಉದರದಿ ಸುತ್ತಿಹಗೆ ||
ಕರದಿ ಪಾಶಾಂಕುಶ ಪಿಡಿದು | ದುಷ್ಟರನೆಲ್ಲ ತರಿದು ಭಕ್ತರ ಪರಿಪಾಲಿಪಗೆ ||೨||

ಕನಕ ರತ್ನದ ಫಣಿ ಭೂಷಿತಗೆ | ಗಣಗಳಿಗೊಡೆಯ ಎಂದೆನಿಸಿಹಗೆ ||
ವನದ ಕೇದಿಗೆ ಪುಷ್ಪ ದೂರ್ವಾಲಂಕಾರದಿ | ಮುನಿಜನ ವಂದ್ಯ ಶ್ರೀ ಗಣಪತಿಗೆ ||೩||

ಮೂಷಿಕ ಏರಿಯೆ ಮೆರೆವವಗೆ | ಭೂಸುರರಿಂಪೂಜೆ ಗೊಂಬವಗೆ ||
ಮೋದಕ ಪಂಚಭಕ್ಷವ ಮೆಲ್ಲುವ | ಈಶ ಕುವರ ವಿಘ್ನೇಶನಿಗೆ ||೪||

ಸೊಂಡಿಲು ರಾಯ ವಿನಾಯಕಗೆ | ಕುಂಡಲ ಮುಕುಟದಿ ಶೋಭಿತಗೆ ||
ಕೊಂಡು ಭಕ್ತರ ಕೈಯ ಅರಿಕೆಯ ಮೋದದಿ | ಮುಂಡಿಗೇಸರದೊಳು ವಾಸಿಪಗೆ ||೫||